




СЕКТОР ЗА УПРАВУВАЊЕ СО ПРЕТПРИСТАПНИ ФОНДОВИ НА ЕУ ЗА РУРАЛЕН
РАЗВОЈ (ИПАРД)

09 ноември, 2020 година



АРХИВСКИ БРОЈ: 20-7836/9

Врз основа на член 18 и член 26 од Законот за земјоделство и рурален развој („Службен весник на Република Македонија“ бр. 49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18, 27/19, 27/19 и „Службен весник на Република Северна Македонија“ бр. 152/19, 244/19 и 275/19) и Законот за ратификација на Рамковната спогодба меѓу Република Македонија и Европската Комисија за правилата за соработка во однос на финансиската помош на Европската Комисија за Република Македонија во рамките на спроведување на помошта според инструментот за претпристапна помош ИПА II („Службен весник на Република Северна Македонија“ бр. 99/2015), Министерство за земјоделство, шумарство и водостопанство на ден _____ 2020 година, ја донесе следнава:

ОДЛУКА

За формирање на Комитет за следење на ИПАРД 2014-2020

Член 1

- (1) Со оваа одлука се формира Комитетот за следење на ефективностa и квалитетот на спроведување на Програмата за рурален развој 2014-2020 финансирана од Европската Унија преку Инструментот за Претпристапна помош – ИПА II, (во понатамошниот текст “Комитет за следење на ИПАРД II”).
- (2) Со Комитетот за следење на ИПАРД 2014-2020, претседава висок претставник на Министерство за земјоделство, шумарство и водостопанство (во понатамошниот текст „Претседавач на Комитетот “), кој има право на глас.
- (3) Комитетот за следење на ИПАРД 2014-2020 ги испитува резултатите од програмата ИПАРД 2014-2020, особено постигнување на целите поставени за различни мерки и напредокот на користење на финансиски средства за тие мерки.
- (4) Комитетот за следење на ИПАРД 2014-2020 периодично го ревидира направениот напредок за постигнување на целите утврдени во програмата за ИПАРД 2014-2020. За таа цел, нему првенствено треба да му биде на располагање следново:
 - (а) информации за сите сектори во кој постојат тешкотии;
 - (б) информации за резултатите од спроведените проверки;

(5) Комитетот за следење на ИПАРД 2014-2020 може, после извршени консултации со Телото за управување и ИПАРД Агенцијата за финансиска поддршка во земјоделството и руралниот развој, да и достави на Европската Комисија, измени или ревизии на програмата ИПАРД 2014-2020, за да го обезбеди постигнувањето на целите на програмата и да ја подобри ефикасноста на обезбедената помош.

(6) Комитетот за следење на ИПАРД 2014-2020 ги разгледува и одобрува годишните и завршните извештаи за спроведување на ИПАРД Програмата.

(7) Комитетот за следење на ИПАРД 2014-2020 го проверува оценувањето на ИПАРД Програмата.

(8) Комитетот за следење на ИПАРД 2014-2020 го разгледува и одобрува планот за активности за видливост и комуникација

(9) Комитетот за следење на ИПАРД 2014-2020 го разгледува и одобрува индикативниот годишен акционен план за спроведување на активности од ИПАРД Мерката за техничка помош.

Член 2

(1) Комитетот за следење на ИПАРД 2014-2020 се состои од Претседавач, членови со право на глас и набљудувачи.

(2) Претседавачот на Комитетот за следење на ИПАРД II ги има следниве задолженија:

- Претседавачот има улога во организација и управување со активностите на Комитетот и одлуките кои ќе ги донесе во рамките на неговите надлежности;
- Претседавачот дава и одзема право на збор, закажува и одложува состаноци, изготвува план за работа на наредниот состанок и други детали поврзани со работата на Комитетот;
- Сите комуникации поврзани со активностите на Комитетот ќе бидат упатени до Претседавачот, кој ќе ги упати до Секретаријатот;
- Во случај на отсуство на Претседавачот, неговата улога ја презема раководителот на Телото за управување со ИПАРД.

(3) Членови на Комитетот за следење на ИПАРД 2014-2020 со право на глас се:

Владини претставници:

- четири претставници од Министерство за земјоделство, шумарство и водостопанство;
- претставник од Министерство за економија;
- претставник од Министерство за животна средина и просторно планирање;
- претставник од Министерство за локална самоуправа;
- претставник од Министерство за култура;
- претставник од Министерство за транспорт и врски;

- претставник од Секретаријат за европски прашања;
- претставник од Министерство за труд и социјална политика;
- претставник од Агенција за поттикнување на развој на земјоделството;
- претставник од Агенција за поддршка за претприемништвото и
- претставник од Агенцијата за храна и ветеринарство;

Невладини претставници:

- претставник од Сојуз на стопански комори на Македонија;
- претставник од Стопанска комора на Македонија;
- претставник од Стопанска комора на северо-западна Македонија;
- претставник од Македонска асоцијација на преработувачи;
- претставник од Сојуз на земјоделци на Македонија;
- претставник од Комора на занаетчи;
- претставник од Факултетот за земјоделски науки и храна, Универзитет „Св.Кирил и Методиј“ - Скопје;
- претставник од Факултет за ветеринарна медицина, Универзитет „Св.Кирил и Методиј“ - Скопје;
- претставник од Земјоделски факултет, Универзитет „Гоце Делчев“ - Штип;
- претставник од Факултет за земјоделство и биотехнологија, Државен универзитет во Тетово;
- претставник од Здружение на единиците на локална самоуправа (ЗЕЛС);
- претставник од Мрежа за рурален развој;
- претставник од Македонско еколошко друштво;
- претставник од Локална акциска група АГРО-ЛИДЕР;
- претставник од Мрежа на млади фармери;
- претставник од Синдикално здружување на земјоделски производители СПАС;
- претставник од Здружение рурална коалиција Куманово;
- претставник од Сојуз на здруженија на граѓани – Асоцијација на земјоделци и
- претставник од Здружение на производители на извозници на вино и други пијалаци произведени од грозје „Вина од Македонија“ - Скопје

(4) Членовите на Комитетот за следење на ИПАРД 2014-2020 со право на глас се именуваат со посебно решение потпишано од Министер.

(5) Претставниците на Европската Комисијата, Националниот Координатор за Авторизација, Директорот на Агенцијата за финансиска поддршка во земјоделството и руралниот развој и раководителот на Телото за управување со ИПАРД, редовно ќе учествуваат во работата на Комитетот за следење на ИПАРД 2014-2020, со присуство на состаноците и информирање на членовите на Комитетот, без право на глас.

(6) Во работата на Комитетот за следење на ИПАРД 2014-2020 во зависност од потребата и посебните случаи на предлог на членовите и на покана на претседавачот можат да учествуваат и други претставници на органи на државната управа, агенции, невладини организации или други стручни лица и експерти од соодветната област со статус на набљудувачи односно без право на глас.

Член 3

(1) Комитетот за следење на ИПАРД 2014-2020 се конституира на првата седница по влегување во сила на Одлуката за формирање на Комитет за следење на ИПАРД 2014-2020.

(2) Деловникот за работа на Комитетот за следење на ИПАРД 2014-2020 ги уредува прашањата од аспект на задачите, правата и обврските на претседавачот и членовите и начинот на работа.

Член 4

(1) Стручните и административните работи за поддршка на работата на Комитетот за следење на ИПАРД 2014-2020 ќе ги врши Телото за управување со ИПАРД при Министерството за земјоделство, шумарство и водостопанство и во согласност со одредбите од Деловникот за работа.

(2) Поддршка на работата на Комитетот за следење ИПАРД 2014-2020 од страна на Телото за управување со ИПАРД се состои од подготовка на состаноците, изготвување и доставување на документи, и особено доставување на релевантни информации за прогресот во реализацијата на мерките од ИПАРД 2014-2020.

Член 5

(1) Со влегување на сила на оваа одлука, престанува да важи „Одлуката за формирање на Комитет за следење на ИПАРД Програмата 2014-2020, бр 20-7836/1 од 16 октомври 2020 година.

(2) Оваа одлука влегува во сила од денот на потпишувањето.



Министер / Minister

Arjanit Hoxha

Изработил: Јасмина Хаџибулиќ
Контролирал: Виктор Младеновски
Согласен: Живко Брајковски